

Kapitlu 4

Mill-Kotba

tat-Tesseractament tas-Socċji

Fl-ewwel hames xhur mit-twaqqif tač-*Circolo San Gabriele* nsibu 42 membru. Sib t li l-ewwel Laqgħa Ġenerali saret il-Hadd 25 ta' Settembru 1920 u attendew 32 membru. Dan juri l-entuzjażmu fi hdan il-membri għal din is-Socċjetà ġdida li kienet għadha kif twaqqfet. Tajjeb li nkomplu naraw sena b'sena l-andament tal-membri fi hdan dan ič-*Circolo San Gabriele*.

L-imsieħba tač-*Circolo San Gabriele* fis-snin 20

Fl-1921 insibu 63 membru, fl-1922 insibu 65, fl-1923 insibu 65, fl-1924 insibu 61, fl-1925 insibu 78, fl-1926 insibu 66, fl-1927 insibu 68, fl-1928 insibu 69 u fl-1929 insibu 63.

Dawn il-figuri jistgħu jvarjaw xi ftit, però waqt ir-ricerka qtajt daw k li matul is-sena mietu jew telqu minn soċċji. Rajt ukoll membri li matul is-sena kienu emigraw jew inkella sospiżi minn membri. Bħala ammont ta' membri nara li kien tajjeb meta tqis il-kuntest ta' raħal zghir kif kien Hal Balzan, b'popolazzjoni ta' 1,228 ruh li 512 kienu rġiel u 716 kienu nisa (minn dawn in-numri insibu kważi 200 li kienu tfal). Irridu nqisu li ġewwa Hal Balzan kien hemm *Circolo* iehor kif ukoll il-faqar li kien jeżisti l-aktar minħabba l-eżitu tal-irvellijiet tas-*Sette Guigno* tal-1919, daqs għaxar xhur biss qabel. Imbagħad irridu nqisu wkoll li din kienet Socċjetà ġdida... nafu li l-bidu ta' kull haġa hu ferm diffiċli, allura b'hekk naraw id-determinazzjoni tal-membri li jwelledu *Circolo* ġdid u jibqa' għaddej dawn is-snin kollha, jevolvi, jikber u fi hdanu jkabbar l-attivitá tiegħu fost il-poplu Balzani fil-qasam mużikali, soċjali u kulturali.

Membri tas-snin 30

Fl-1930 insibu 61 membru, fl-1931 insibu 78, fl-1932 insibu 90, fl-1933 insibu 70, fl-1934 insibu 62, fl-1935 insibu 59, fl-1936 insibu 52, fl-1937 insibu 47, fl-1938 insibu 42 u fl-1939 insibu 26.

	Janwar	Febru	Marzu	April	Majju	Junju	Lulju	Awwg	Settem	Ottobr	Novemb	Dicem	1934
L. Salvo													
Dionisio	2/4/35	2/4/35	2/4/35	2/4/35	2/4/35	2/4/35	2/4/35	2/4/35	2/4/35	2/4/35	2/4/35	2/4/35	
Dionisio	27/5/34	27/5/34	27/5/34	27/5/34	27/5/34	27/5/34	27/5/34	27/5/34	27/5/34	27/5/34	27/5/34	27/5/34	
Dionisio	13/7/34	13/7/34	13/7/34	13/7/34	13/7/34	13/7/34	13/7/34	13/7/34	13/7/34	13/7/34	13/7/34	13/7/34	
Dionisio	14/10/34	14/10/34	14/10/34	14/10/34	14/10/34	14/10/34	14/10/34	14/10/34	14/10/34	14/10/34	14/10/34	14/10/34	
Dionisio	8-12-34	8-12-34	8-12-34	8-12-34	8-12-34	8-12-34	8-12-34	8-12-34	8-12-34	8-12-34	8-12-34	8-12-34	
Dionisio	1/6/34	1/6/34	1/6/34	1/6/34	1/6/34	1/6/34	1/6/34	1/6/34	1/6/34	1/6/34	1/6/34	1/6/34	
Dionisio	2/8/34	2/8/34	2/8/34	2/8/34	2/8/34	2/8/34	2/8/34	2/8/34	2/8/34	2/8/34	2/8/34	2/8/34	
Fahon Carmelo	10-6-34	10-6-34	10-6-34	10-6-34	10-6-34	10-6-34	10-6-34	10-6-34	10-6-34	10-6-34	10-6-34	10-6-34	

Il-mod ta' kif kienu jżommu r-rendikonti tal-membri meta kienu jhallsu t-tessera.

Is-snin 20 kienu snin li fiċ-*Circolo* sar hafna u hafna xoghol sabiex is-Socjetà taqbad ir-ritmu u tibqa' fuq saqajha. Kif rajna saru opri kbar... it-Trofej, Ġuditta, u l-Bandalora. Ma ninsewx li minn żmien għal żmien kienu jixtru affarijiet sabiex isebbhu l-Każin fosthom jissemma sufan lussuż. Issa kien iż-żmien li jikkonsolidaw dak li sar fl-ewwel għaxar snin. U l-istess jinghad għas-snin 30 meta nitkellmu dwar l-andament tal-membri. L-ammonti jistgħu jvarjaw 'l hawn u 'l hemm minhabba każi ta' mewt jew emigrazzjoni, però fis-sena 1932 naraw l-akbar ammont ta' membri fi hdan is-Socjetà...dejjem meta ċ-*Circolo San Gabriele* kien għadu fl-ewwel żminijiet tiegħu. Waqt il-qari tal-minuti fis-snin 30, ninnota li fl-ambjent taċ-*Circolo* dahlet xi ftit jew wisq il-politika. Anke naraw li fuq insistenza ta' Luigi Ebejer, Segretarju, qrib is-sena 1936 kienet giet iddoqq il-Banda Cittadina King's Own tal-Belt Valletta. Dan għara minhabba l-fatt li ċ-*Circolo Maria Annunziata* kien iġib il-Banda La Vallette tal-Belt Valletta ddoqq f'Hal Balzan. Il-Kappillan Dun FX Zahra ma kienx ta l-permess tiegħu sabiex tingieb banda oħra ddoqq f'Hal Balzan iżda minhabba l-fatt li fis-sena 1936 kien geġ il-Gvernatur Charles Bonham Carter għal żjara f'Hal Balzan, iċ-*Circolo San Gabriel* kien ġab il-Banda King's

Mill-Kotba tat-Tesserament tas-Socċji

Own¹ iddoqq għall-festa tal-Lunzjata. Ironikament din il-Banda ghadha tiġi ddoqq hawn f'Hal Balzan eżattament f'Jum il-Festa meta ghas-6.30pm tagħmel marċ sakemm fi nżul ix-xemx tilqa' l-istatwa tal-Lunzjata bid-daqq tal-Ave Maria. L-istess Banda King's Own taghti l-ahhar tislma bl-Ave Maria lil-Lunzjata fid-dhul tal-istatwa.



Il-Banda Cittadina King's Own waqt il-marċ tagħha qabel il-purċissjoni.

Membri tas-snin 40

Imbagħad jigu s-snin 40...snin li l-pajjiż kien ghaddej mit-Tieni Gwerra Dinija u għalhekk kull Soċjetà f'pajjiżna kellha tnaqqas jew ġieli twaqqaf ftit l-operat tagħha. Fis-sena 1940, kienu 13-il membru biss li baqgħu jhallsu l-mizata ta' soċji. Sadanittant il-Kumitat kien iddeċieda li s-soċji jinhelsu mill-hlas tal-abbonament li kienu jhallsu. Dan ġara fis-sentejn tal-gwerra bejn Ġunju tal-1940 u Ġunju tal-1942.

Tgħaddi l-Gwerra...

Il-Kumitat taç-Circolo San Gabriele jaqbel li jibdel ismu għal isem bil-Malti... **Għaqda San Gabriel** f'Seduta Ġenerali nhar il-Hadd 9 ta' Jannar 1944. Il-Kumitat kien iddeċieda li l-Għaqda San Gabriel taghti sehemha mir-rigal tax-xabla lill-Gvernatur Lord Gort. Il-membri jergħu jibdew jizdiedu wara l-effetti u r-riperkusjonijiet tal-gwerra. Issa l-Għaqda kellha 25 membru. Fis-sena 194 , il-Kumitat kien iddeċieda li mill-Kumitat tad-Direzzjoni jinhatru żewġ membri mis-Soċjetà sabiex jiehdu sehem fil-Kungress Nazzjonali. Dawn kienu Luigi Ebejer u Toni Stivala u hawn turi l-volonta' u l-impenn tas-Soċjetà mhux biss f'Hal Balzan imma wkoll fuq skala nazzjonali.

¹ Minhabba l-Final tat-Tazza tad-Dinja 2010, il-festa tal-Lunzjata tmexxiet għall-ewwel Hadd t'Awwissu 2010, għaldaqstant minhabba l-festa ta' San Duminku li ssir fil-Belt Valletta u l-Banda King's Own tiehu sehem attiv fil-festa, is-servizz tal-istess banda f'Hal Balzan kellu jithassar għal din is-sena.


**X'insibu fil-Ktieb
tat-Tesserament...**

Fis-sena 1945 insibu 34 membru. (Il-Padrin tas-Socjeta' u Fundatur tal-Banda Gabriel Caruana jhallas it-tessera ta' soċju għall-ewwel darba fl-eta' ta' 16-il sena). Fis-sena 1946 insibu 27 membru.

Fis-sena 1947 insibu 42 membru. Il-mibki Pirotekniku Valent Azzopardi fl-eta' ta' 18-il sena, eks-Kaxxier Piju Ebejer u l-eks-ghalliem tal-allievi u l-eks-Assistant Surmast tal-Banda San Gabriel u issa Surmast Onorarju Gabriel Muscat jhallsu t-tessera ta' soċji għall-ewwel darba. Dawn kienu gew proposti minn Guzeppi Debono maghruf bhala 'Il-Qannat' li aktar tard kien għamel żmien Segretarju. Fis-sena 1948 insibu 46 membru filwaqt li fis-sena 1949 insibu 51 membru.



Meta l-Italja u l-Ġermanja rtiraw mill-gwerra. Triq Santa Marija kienet iċ-ċentru ta' attiva' li fiha l-Balzanin hargu jifirhu tmiem il-gwerra u dan kien ifisser qawmien gdid. Fil-qalba tan-nies jidhru Luigi Ebejer BEM, Segretarju u Gabriel Caruana fl-eta' ta' 15-il sena.



Dettalji li hareg il-Comitato Direttiv fi żmien diffiċli tat-Tieni Gwerra Dinija.

Snin tad-Deheb – Is-Snin 50

Jaslu s-snin 50. Ghal hafna meqjusin bhala snin tad-deheb fi hdan din is-Socċjetà. Minn **Ghaqda San Gabriel**, fis-sena 1952 ghall-**Każin tal-Banda San Gabriel – Hal Balzan AD 1920**. It-twaqqif tal-Banda San Gabriel bidel hidmet is-Socċjetà. Issa l-isem tas-Socċjetà beda jikber permezz tal-Banda San Gabriel fuq livell nazzjonali. Il-Banda San Gabriel, barra l-programmi u l-marċi matul il-festa titulari tal-Lunzjata f'Hal Balzan, fl-4 t'Awwissu 1956 daqqet fil-festa tal-Patrijarka San Duminku ta' Guzman ġewwa l-Belt Valletta. Imbagħad fl-10 ta' Frar 1957, il-Banda San Gabriel daqqet għal darb'ohra ġewwa l-Belt fil-festa ta' Missierna San Pawl Nawfragu. Dan kien suċċess għall-Banda San Gabriel meta hekk fl-ewwel żminijiet tagħha kienet hadet sehem fiż-żewġ festi titulari ġewwa l-Belt Valletta. Mhux hekk biss, fid-9 ta' Settembru 1958, il-Banda San Gabriel daqqet għal darb'ohra fil-Belt Valletta bhala parti miċ-ċelebrazzjonijiet tal-Assedju l-Kbir².

Ma ninsewx li l-Banda San Gabriel hadet sehem fl-ewwel Quddiesa Solenni tan-Novell Saċerdot Dun Ġwann Zammit Hammet, li kien ukoll Direttur Spiritwali tal-Każin tagħna. Il-Banda San Gabriel kienet akkumpanjatu mid-dar tiegħu sal-Knisja Parrokkjali nhar id-9 t'Awwissu 1953. Fl-1954 il-Banda daqqet marċi ferriha waqt li r-Regina Elizabetta II għaddiet minn Hal Balzan fi triqtha lejn il-Palazz ta' San Anton.

Il-Karnival

U xi nghidu għall-Karnival? Il-Każin tal-Banda San Gabriel beda jiehu sehem ukoll fil-Karnival ta' Malta. Jibqgħu popolari diversi karrijiet però l-anzjani tagħna jghidu li l-karru bit-tema '*Catching Fish with Ties instead of Rods and Lines!*' jibqa' l-aktar magħruf. Wara dawn is-suċċessi kien hemm membri sodi,

² Gabriel Caruana jirrakontali li wara dan il-Programm Mużikali li Mro. Carmelo Briffa dderieġa kien hareġ bl-unuri. Mro. Cardenio Botti (1890-1973), wara dan il-Programm Mużikali, kien qal lil Gabriel li l-kapaċità ta' dan is-Surmast mhux biss fl-eżekuzzjoni tal-istrument li jdoqq (il-Baxx) iżda fid-direzzjoni wkoll. Mro. Carmelo Briffa tweled f'Birkirkara fl-1907. Hu nhatar l-ewwel Surmast tal-Banda San Gabriel fl-1952 meta dak iż-żmien kien Assistant Surmast mal-Banda Duke of Connaught Own ta' Birkirkara. Inhatar Surmast Direttur fis-sena 1953 mal-Banda San Ġuzepp ta' Hal Kirkop ukoll. Jingħad li kellu paċenzja kbira fit-tagħlim tal-allievi. L-Erbgħa 12 t'April 1972, il-Banda San Gabriel akkumpanjat il-funeral tas-Surmast Mro. Briffa f'korteo mill-Knisja ta' San Pawl tal-Wied f'Birkirkara sal-Kollegġjata Bażilika Elenjana.



It-tema għall-Karnival 'Coming from the moon'.



*Il-grupp jippoża f' Misraħ San Ġorġ fil-Karnival tal-1952.
L-isem kien 'Latest Invention - Catching Fish with Ties instead of Rods and Lines!'*

Mill-Kotba tat-Tesseract tas-Socċji

deċiżi u lesti jaghmlu din is-Socċjetà, minkejja f'rahal żghir, Socċjetà ewlenija f'pajjiżna.

X'insibu fil-Ktieb tat-Tesseract fil-Hamsinijiet...

Fl-1950 insibu 58 membru, fl-1951 insibu 58, fl-1952 insibu 87, fl-1953 insibu 81, fl-1954 insibu 75, fl-1955 insibu 82, fl-1956 insibu 84, fl-1957 insibu 80, fl-1958 insibu 81 u fl-1959 insibu 85.



Fuq il-lemin Gabriel Caruana, Nazju Magro, Benny Pace (kokka) u fuq ix-xellug Karmenu Micallef u Kola Borg.

Fis-Sittinijiet... u s-Sebghinijiet...

Jekk inkomplu naghtu titwila lejn l-andament tal-membri tesseracti fil-Kazin matul is-snin 60 naraw li issa t-total beda joqrob lejn il-mitt membru mal-1965. Hawnhekk insibu wkoll li ghal xi snin, l-aktar ghall-perjodu tal-bidu tas-sittinijiet, il-membri



F'dak il-Karnival tal-1952, il-karru gie kklassifikat fl-ewwel post. Nazju Magro, bil-ferħ qata' ras il-maskarun u tellagħha mal-arblu u xegħelha għal tlitt ijiem.

naqsu l-aktar minhabba l-kwistjoni li l-Partit Laburista kellu mal-Awrorita' Ekklesjastika, l-emigrazzjoni jew jizzewgu u jmorru joqoghdu postijiet ohra. Però kif jghaddi dan il-perjodu, lejn l-ahhar tas-sittinijiet, zdieđu l-membri għal 158. Fis-snin 70 naraw zieda sena wara sena rigward tesserament tal-membri.

Fit-Tmeninijiet... fis-Snin Disghin... u l-Millennju...

Fil-bidu tas-snin 80 naraw li issa l-Każin jaspira li jilhaq il-200 membru. U hekk kien ghax fis-sena 1984 lehaq il-190 membru filwaqt li fis-sena 1985 in-numru ta' membri tela' 220 membru b'mizata ta' lira. Imbagħad fis-sena 1988, is-soċji regolari telghu 241 u ironikament waqt li kont għaddej bit-tiftix dwar il-membri, ninduna li l-241 membru fil-lista kont jien. Fis-snin 90 l-andament jibqa' l-istess, jiġifieri jvarja 220 membru 'l fuq. U l-istess wara l-millennju sal-ġurnata tal-lum, naraw li l-Każin ihaddan fih 227 membru.

Jalla l-ammont ta' membri jibqgħu jizdieđu halli nkomplu nkabbru din il-familja tal-Każin tal-Banda San Gabriel.



Fis-sena 1986, il-Każin tal-Banda San Gabriel kien ikkompeta fil-Kompetizzjoni Karru, Żifna u Kostum fejn gie kklassifikat fit-tieni post bl-isem 'U x'fatta skantajt b'li joħrog mill-bajd!'